

राष्ट्रीय कृषि विकास योजने अंतर्गत
किडनाशक उर्वरित अंश तपासणी प्रयोगशाळा
सन २०१३-२०१४ योजनेस प्रशासकीय मान्यता
प्रदान करणेबाबत

महाराष्ट्र शासन
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक: किनाप्र १२१३/प्र.क्र.१४६/१४ अ
मंत्रालय विस्तार, मुंबई-४०००३२
तारीख: २७ मे, २०१३

प्रस्तावना -

कृषि आयुक्तालयाच्या अधिनस्त पुणे व नागपूर येथे कार्यरत असलेल्या प्रयोगशाळांचे अत्याधुनिक उपकरणांद्वारे किडनाशक उर्वरित अंश तपासणी प्रयोगशाळा स्थापन करणे ही १०० टक्के केंद्र पुरस्कृत योजना राज्यात सन २०००-०१ पासून राबविण्यात येत आहे. आंतरराष्ट्रीय शेती कराराच्या अनुषंगाने राज्यातील कृषि मालाला प्राप्त झालेल्या निर्यातीच्या संधीच्या पार्श्वभूमीवर सध्या पुणे व नागपूर येथील प्रयोगशाळांचे आधुनिक उपकरणे व तंत्रज्ञानाद्वारे बळकटीकरण करणे आवश्यक आहे. या वस्तुस्थितीचा विचार करता सध्या अस्तित्वात असलेल्या पुणे व नागपूर येथील किडनाशक उर्वरित अंश चाचणी प्रयोगशाळांचे बळकटीकरण करण्याकरिता आवश्यक असलेल्या निधीस प्रथमतः प्रशासकीय मान्यता प्रदान करण्याची बाब शासनाच्या विचाराधीन होती.

शासन निर्णय -

नागपूर व पुणे येथील किडनाशक उर्वरित अंश चाचणी प्रयोगशाळांचे नवीन तंत्रज्ञानयुक्त उपकरणांनी आधुनिकीकरण व बळकटीकरण करण्याच्या १०० टक्के केंद्र पुरस्कृत योजनेस प्रशासकीय मान्यता प्रदान करण्यात येत आहे. तसेच सन २०१३-१४ या आर्थिक वर्षात रु.१.०० कोटी (अक्षरी रुपये एक कोटी फक्त) एवढ्या योजनेस प्रशासकीय मान्यता देण्यात येत आहे. योजनेकरिता विहित करण्यात आलेल्या भौतिक व आर्थिक लक्ष्यांनुसार निधीबाबतचा प्रस्ताव प्रस्तावित करण्यात यावा. या मंजूरीच्या अनुषंगाने करावयाची पुढील कार्यवाही ही केंद्रिय कृषि मंत्रालयाने दिलेल्या मार्गदर्शक सूचना व तत्वे, शासनाचे विहित नियम व अटी, वेळोवेळी जाहीर केलेली/होणारी बंधने, मार्गदर्शक सूचना व कार्यपद्धती यांचा अवलंब करून करण्यात यावी व याबाबतचा निधी विनियोगाचा अहवाल केंद्र व राज्य शासनास वेळोवेळी करावयाचा आहे.

किडनाशक उर्वरित अंश चाचणी प्रयोगशाळेची उभारणी करण्यासाठीची योजने अंतर्गत कार्यवाही करण्यासाठी संचालक (निविष्टा व गुणनियंत्रण) यांना प्राधिकृत करण्यात येत आहे. वित्तीय मान्यतेचे आदेश स्वतंत्रपणे निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०५२८१६२२५५७००१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

प्रणाली चिटणीस
उप सचिव, महाराष्ट्र शासन

प्रत,

१. आयुक्त (कृषि), महाराष्ट्र राज्य, पुणे,
२. संचालक फलोत्पादन, महाराष्ट्र राज्य, पुणे,
३. व्यवस्थापकीय संचालक, महाराष्ट्र कृषि उद्योग विकास महामंडळ, मुंबई,
४. संचालक (निवगुनि) कृषि आयुक्तालय, पुणे,
५. सर्व संचालक/सर्व सहसंचालक, कृषि आयुक्तालय, महाराष्ट्र राज्य, पुणे,
६. सर्व विभागीय कृषि सहसंचालक,
७. सहाय्यक संचालक (लेखा) कृषि आयुक्तालय, महाराष्ट्र राज्य, पुणे,
८. सर्व जिल्हा कृषि अधिक्षक अधिकारी,
९. जिल्हा कोषागार अधिकारी, पुणे, नागपूर,
१०. विभागीय कृषि सहसंचालक, औरंगाबाद,
११. महालेखापाल (लेखा व अनुज्ञेयता/लेखापरीक्षा) महाराष्ट्र १/२, मुंबई/ नागपूर
१२. संचालक, लेखा व कोषागारे संचालनालय, मुंबई
१३. वित्त विभाग (व्यय-१/अर्थसंकल्प-१२), मंत्रालय, मुंबई-३२,
१४. नियोजन विभाग, मंत्रालय, मुंबई-३२,
१५. सर्व सह सचिव, उप सचिव, अवर सचिव (कृषि विभाग) कृषि व पदुम विभाग, मंत्रालय,
१६. मा. मंत्री (कृषि) यांचे खाजगी सचिव,
१७. मा. राज्यमंत्री (कृषि) यांचे खाजगी सचिव,
१८. कार्यासन २-अ, कृषि व पदुम विभाग, मंत्रालय, मुंबई-३२
१९. निवडनस्ती (१४ अ)